

గోప్యః ఊచుః |
జయతి తేఽధికం జన్మనా వ్రజః
శ్రయత ఇన్ధిరా శశ్వదత్ర హి |
దయిత దృశ్యతాం దిక్షు తావకా-
స్త్యయి ధృతాసవస్త్వాం విచిన్వతే || 1||
శరదుదాశయే సాధుజాతస-
త్సరసిజోదరశ్రీముషా దృశా |
సురతనాథ తేఽశుల్కదాసికా
వరద నిఘ్నతో నేహ కిం వధః || 2||
విషజలాప్యయాద్వ్యాలరాక్షసా-
ద్వర్షమారుతాద్వైద్యుతానలాత్ |
వృషమయాత్మజాద్విశ్వతోభయా-
దృషభ తే వయం రక్షితా ముహుః || 3||
న ఖలు గోపికానన్దనో భవా-
నఖిలదేహినామన్తరాత్మదృక్ |
విఖనసార్థితో విశ్వగుప్తయే
సఖ ఉదేయివానాన్వత్వతాం కులే || 4||
విరచితాభయం వృష్ణిధుర్య తే
చరణమీయుషాం సంసృతేర్చయాత్ |
కరసరోరుహం కాన్త కామదం
శిరసి ధేహి నః శ్రీకరగ్రహమ్ || 5||
వ్రజజనార్తిహన్వీర యోషితాం
నిజజనస్మయధ్వంసనస్మిత |
భజ సఖే భవత్కింకరీః స్మ నో
జలరుహాననం చారు దర్శయ || 6||
ప్రణతదేహినాం పాపకర్శనం
తృణచరానుగం శ్రీనికేతనమ్ |
ఫణిఫణార్చితం తే పదాంబుజం
కృణు కుచేషు నః కృన్తి హృచ్చయమ్ || 7||
మధురయా గిరా వల్లవాక్యయా
బుధమనోజ్ఞయా పుష్కరేక్షణ |
విధికరీరిమా వీర ముహ్యతీ-
రధరసీధునాఽఽప్యాయయస్వ నః || 8||
తవ కథామృతం తప్తజీవనం
కవిభిరీడితం కల్మషాపహమ్ |
శ్రవణమంగలం శ్రీమదాతతం
భువి గృణన్తి తే భూరిదా జనాః || 9||
ప్రహసితం ప్రియ ప్రేమవీక్షణం

విహరణం చ తే ధ్యానమంగలమ్ |
రహసి సంవిదో యా హృదిస్పృశః
కుహక నో మనః క్షోభయన్తి హి || 10||
చలసి యద్రవజాచ్ఛారయన్పశూన్
నలినసున్దరం నాథ తే పదమ్ |
శిలత్పణాంకురైః సీదతీతి నః
కలిలతాం మనః కాన్త గచ్ఛతి || 11||
దినపరిక్షయే నీలకున్తలై-

ర్వనరుహాననం బిభ్రదావృతమ్ |
ఘనరజస్వలం దర్శయన్ముహు-
ర్మనసి నః స్మరం వీర యచ్ఛసి || 12||
ప్రణతకామదం పద్మజార్చితం
ధరణిమండనం ధ్యేయమాపది |
చరణపంకజం శన్తమం చ తే
రమణ నః స్తనేష్వర్పయాధిహన్ || 13||
సురతవర్ధనం శోకనాశనం
స్వరితవేణునా సుష్ఠు చుమ్భితమ్ |
ఇతరరాగవిస్మారణం నృణాం
వితర వీర నస్తేఽధరామృతమ్ || 14||
అటతి యద్భవానహ్ని కాననం
త్రుటిర్యుగాయతే త్వామపశ్యతామ్ |
కుటిలకున్తలం శ్రీముఖం చ తే
జడ ఉదీక్షతాం పక్ష్యకృద్భృశామ్ || 15||
పతిసుతాన్వయభ్రాతృబాన్ధవా-

నతివిలంఘ్య తేఽన్యచ్యుతాగతాః |
గతివిదస్తవోద్ధీతమోహితాః
కితవ యోషితః కస్యజేన్నిశి || 16||
రహసి సంవిదం హృచ్చయోదయం
ప్రహసితాననం ప్రేమవీక్షణమ్ |
బృహదురః శ్రియో వీక్ష్య ధామ తే
ముహురతిస్పృహో ముహ్యతే మనః || 17||
ప్రజవనౌకసాం వ్యక్తిరంగ తే
వృజినహన్త్యలం విశ్వమంగలమ్ |
త్యజ మనాక్ చ నస్త్యత్స్పృహోత్మనాం
స్వజనహృద్రుజాం యన్నిషాదనమ్ || 18||
యతే సుజాతచరణామ్బురుహం స్తనేష
భీతాః శనైః ప్రియ దధీమహి కర్మశేషు |
తేనాటవీమటసి తద్వ్యధతే న కింస్విత
కూర్పాదిభిర్భ్రమతి ధీర్భవదాయుషాం నః || 19||

॥ గోపీగీతమ్ ॥

ఇతి శ్రీమద్భాగవత మహాపురాణే పారమహంస్యాం సంహితాయాం
దశమస్కంధే పూర్వార్ధే రాసక్రీడాయాం గోపీగీతం నామైకత్రింశోఽధ్యాయః ॥